

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជធានីភ្នំពេញ
លេខ...១០...ស.ណ.ណ.

សេចក្តីសម្រេច

ស្តីពី

**ការបង្កើតក្រុមការងារបច្ចេកទេសវេទនាស្រុកស្រែ សម្រាប់រៀបចំផែនការសកម្មភាព និង តារាង
ការអនុវត្តការងារកៅស៊ូ និង គ្រប់គ្រងចំណូលពីរប្រេង ឧស្ម័ន និង បទដ្ឋានផែនដីទៀត**

២០០៩ ០១០៩

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពី
ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់
ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើ
ច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ២៥ អនក្រ.បក ចុះថ្ងៃទី ១០ ខែ មិថុនា ឆ្នាំ ១៩៩៧ ស្តីពីការបង្កើត
គណៈកម្មាធិការសម្រាប់គោលនយោបាយសេដ្ឋកិច្ច និង ហិរញ្ញវត្ថុ

- ការបញ្ជូនទុក្រឹត្យលេខ ១៣៥ អនក្រ.បក ចុះថ្ងៃទី ២១ ខែ កញ្ញា ឆ្នាំ ២០០៧ ស្តីពីការកែសម្រួល ការរៀបចំ និង ការប្រព្រឹត្តទៅនៃគណៈកម្មាធិការគោលនយោបាយសេដ្ឋកិច្ច និង ហិរញ្ញវត្ថុ
- យោងតាមតម្រូវការក្នុងការងារកែទម្រង់ការគ្រប់គ្រងហិរញ្ញវត្ថុសាធារណៈ

សម្រេច

ប្រការ ១: បង្កើតក្រុមការងារបច្ចេកទេសអន្តរក្រសួង ដែលស្ថិតក្រោមក្របខ័ណ្ឌនៃគណៈកម្មាធិការដឹកនាំការងារ កែទម្រង់ការគ្រប់គ្រងហិរញ្ញវត្ថុសាធារណៈ ដើម្បីរៀបចំផែនការសកម្មភាពការងារដែលពាក់ព័ន្ធនឹង ការងាររៀបចំ និង គ្រប់គ្រងចំណូលពីប្រេង ឧស្ម័ន និង ធនធានរ៉ែដទៃទៀត ។

ប្រការ ២: ក្រុមការងារនេះមានសមាសភាព ដូចខាងក្រោម :

- អគ្គលេខាធិការក្រសួងសេដ្ឋកិច្ច និង ហិរញ្ញវត្ថុ ប្រធាន
- តំណាងទីស្តីការគណៈរដ្ឋមន្ត្រី អនុប្រធាន
- តំណាងក្រសួងឧស្សាហកម្ម រ៉ែ និង ថាមពល សមាជិក
- តំណាងក្រសួងផែនការ សមាជិក
- តំណាងអាជ្ញាធរប្រេងកាតជាតិកម្ពុជា សមាជិក
- តំណាងក្រសួងបរិស្ថាន សមាជិក
- តំណាងក្រុមប្រឹក្សាអភិវឌ្ឍន៍កម្ពុជា សមាជិក
- តំណាងក្រសួងពាណិជ្ជកម្ម សមាជិក
- តំណាងក្រសួងយុត្តិធម៌ សមាជិក
- តំណាងក្រសួងរៀបចំដែនដី នគរូបនីយកម្ម និង សំណង់ សមាជិក
- តំណាងក្រសួងមហាផ្ទៃ សមាជិក

ប្រការ ៣: ក្រុមការងារនេះមានភារកិច្ច និង តួនាទី ដូចខាងក្រោម :

- រៀបចំផែនការសកម្មភាព ដើម្បីរៀបចំ និង គ្រប់គ្រងចំណូលពីប្រេង ឧស្ម័ន និង ធនធានរ៉ែដទៃទៀត
- តាមដាន និង វាយតម្លៃការអនុវត្តផែនការសកម្មភាព
- សិក្សា និង ប្រមូលផ្តុំយោបល់ពីអ្នកជំនាញការ និង បទពិសោធន៍ទាំងឡាយនៅបណ្តាប្រទេសផលិត ប្រេងផ្សេងៗ ស្នើឡើងនូវអនុសាសន៍សម្រាប់កែលម្អក្របខ័ណ្ឌគតិយុត្ត យន្តការស្ថាប័ន និង ការកសាង

សមត្ថភាព ដើម្បីគោលដៅនៃការគ្រប់គ្រងចំណូលពីប្រេង ឧស្ម័ន និង ធនធានរ៉ែដទៃទៀត ប្រកបដោយ ប្រសិទ្ធភាព តម្លាភាព និង គណនេយ្យភាព

- ពិនិត្យ និង តាមដានការអនុវត្តរបបសារពើពន្ធ ដូចជា រចនាសម្ព័ន្ធ និង គោលនយោបាយពន្ធដារ គោលនយោបាយតម្លាភាព និង ការគ្រប់គ្រងចំណូល ហើយស្នើឡើងនូវអនុសាសន៍ ដើម្បីកែលម្អ
- ពិនិត្យ និង ផ្តល់ពេកពេលលើកិច្ចព្រមព្រៀង និង កិច្ចសន្យា ពាក់ព័ន្ធនឹងការរុករក និង អាជីវកម្មប្រេង ឧស្ម័ន និង ធនធានរ៉ែដទៃទៀត ពិសេសលើទិដ្ឋភាពទាំងឡាយ ដែលពាក់ព័ន្ធនឹងវិស័យហិរញ្ញវត្ថុ សាធារណៈ
- សិក្សាពិតប្រាកដស្តីពីការស្ថាប័នសម្រាប់ការងាររក្សាទុក ចាត់ចែង និង គ្រប់គ្រងចំណូលប្រេង ឧស្ម័ន និង ធនធានរ៉ែដទៃទៀត
- ពិនិត្យ និង ផ្តល់អនុសាសន៍អំពីការរៀបចំរបាយការណ៍ យន្តការអនុវត្ត គោលការណ៍គណនេយ្យ សវនកម្ម និង ការងារសម្របសម្រួល
- សិក្សា និង កំណត់ពីហិរញ្ញវត្ថុដែលត្រូវរាយការណ៍ និង ត្រូវផ្សព្វផ្សាយជាសាធារណៈ ព្រមទាំង វិធីសាស្ត្រក្នុងការផ្សព្វផ្សាយ
- សិក្សា និង កំណត់អំពីនិយមន័យប្រភេទចំណូលប្រេង និង ចំណូលក្រៅពីប្រេង ឧស្ម័ន និង ធនធានរ៉ែ ដទៃទៀត
- វាយតម្លៃពិតប្រាកដស្តីពីការកសាងសមត្ថភាពចាំបាច់សម្រាប់ក្រុមការងារនេះ និង ស្ថាប័នពាក់ព័ន្ធ ដើម្បីអនុវត្ត ការងារអោយមានប្រសិទ្ធភាព ។


ប្រការ ៤: ក្រុមការងារបច្ចេកទេសអន្តរក្រសួងនេះនឹងត្រូវកោះប្រជុំជាទៀងទាត់ តាមការអញ្ជើញរបស់ប្រធាន ក្រុមការងារ និង រាយការណ៍ជូនជាប្រចាំដល់គណៈកម្មាធិការគោលនយោបាយសេដ្ឋកិច្ច និង ហិរញ្ញវត្ថុ ។

ប្រការ ៥: ក្រុមការងារមានសិទ្ធិអញ្ជើញមន្ត្រីជំនាញចាប់ពីថ្នាក់អគ្គនាយកចុះ ពីក្រសួងស្ថាប័នដែលមានការពាក់ព័ន្ធ ដើម្បីចូលរួមប្រជុំតាមការចាំបាច់ ។

ប្រការ ៦: រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រីក្រសួងឧស្សាហកម្ម រ៉ែ និង ថាមពល រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួង យុត្តិធម៌ រដ្ឋមន្ត្រីក្រសួងរៀបចំដែនដី នគរូបនីយកម្ម និង សំណង់ រដ្ឋមន្ត្រីក្រសួងផែនការ រដ្ឋមន្ត្រីក្រសួង

មហាផ្ទៃ អគ្គនាយកអាជ្ញាធរប្រេងកាតជាតិកម្ពុជា និង អគ្គលេខាធិការក្រុមប្រឹក្សាអភិវឌ្ឍន៍កម្ពុជាត្រូវ
ទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ០៤ ខែ កុម្ភៈ ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

ចម្លងជូន:

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- ដូចប្រការ ៦
- ឯកសារ-កាលប្បវត្តិ ✓